

TE MĀ'IMIRA'A, TE HA'APĀPŪRA'A E TE FA'AUTU'ARA'A I TE MAU PEU 'ĀNETITATAURA'A

Te 'ohipa a te Mana tataura'a mātete i Pōrīnetia farāni o te māhu'ira'a iā, te ha'apāpūra'a e te tīnaira'a i te mau peu 'ānetitata'ura'a (nīno'a, tū'ino ti'ara'a ha'amīmū, tū'ino vaiā'amura'a o te fa'arava'ira'a faufa'a, 'irava ture e hōro'a ra i te ti'amanara'a manatū i ni'a i te poro'ira'a i te ara i 'ore i ha'apāpūhia) i roto i te mau tuha'a 'ohipa ato'a o te ihiihi.

E tano tōna mana'o ia anihia e te Peretīteni o Pōrīnetia farāni, te Peretīteni o te 'āpo'ora'a rahi i Pōrīnetia farāni, te tahi tāvana, e aore ra te peretīteni o te tahi pū 'ohipa nā te mau 'oire, te tahi aupupu pāruru tōro'a e aore ra rave 'ohipa, te tahi tā'atira'a 'aimāmau, te tahi pīha 'ohipa ti'ahau e aore ra te tahi taiete, i te taime a riro ai te mau 'ohipa e aore ra te mau ravera'a ei peu 'ānetitataura'a e, teie noa atu te huru o te tuha'a 'ohipa e te ti'ara'a 'ohipa a te hau e aore ra 'ohipa unuma o te mau ta'ata e au mai.

E ti'a ato'a i te Mana ia hōro'a i tōna iho mana'o o tē vauvauhia e te 'āfa'ifa'i parau rahi.

E ti'a i te Mana ia fa'aue i te mau ta'ata e au mai ia fa'aea i tā rātou mau peu 'āneti tata'ura'a i roto i te ārea tu'uā i fa'ata'ahia e aore ra ia fa'ahepo i te mau hono'a ta'a'ē. E tano rā iāna ia fāri'i i te mau fafaura'a, i pūpūhia mai e te mau taiete, e aore ra te mau pū 'ohipa, e tīnaihia ai taua mau peu ra.

E ti'a ato'a iāna ia tu'u i te tahi utu'a moni, 'aufau i reirara'a ra, e aore ra ia 'ore te mau fa'auera'a ia ravehia, e aore ra ia 'ore te mau fafaura'a o tāna i fāri'i e fa'aturahia.

E tano te fāito teitei o te moni utu'a ia fa'aitihia mai i ni'a i te 'āfara'a ia 'ore te taiete e pāto'i i te mau fa'ahapara'a i fa'ataehia i ni'a iāna. E ti'a i te Mana, nō te fa'ata'ara'a i te utu'a, ia hi'o i te huru o te fafaura'a a te taiete e tau i tāna mau ravera'a.

E ti'a ato'a i te Mana ia rave i te mau fa'aotira'a rū (oia ho'i te mau fa'aotira'a « pāruru faufa'a ») ia tū'ino rahi 'oi'oi te mau peu e fa'a'itehia ra i te ihiihi o te fenua, te tuha'a 'ohipa e hi'ohia ra, te maita'i o te mau 'aimāmau e aore ra i te taiete fa'a'ite, a tīa'i noa atu ai i te hi'opo'ara'a o te hōhonura'a o taua 'ohipa ra.